



राष्ट्रीय पेंशन योजना के प्रोत्साहन में आगे आई 2 कंपनियां

चंडीगढ़, 14 मई (संघी): अलंकित असाइनमेंट्स की ओर से एन.एस.डी.एल. ई-गवर्नेंस इंफ्रास्ट्रक्चर कंपनी के सहयोग से केंद्र सरकार की राष्ट्रीय पेंशन योजना को प्रोत्साहित किया जाएगा। यह योजना पेंशन फंड रेगुलेटरी एंड डिवैल्पमेंट अथॉरिटी द्वारा नियंत्रित है। इस योजना की संरचना व इसके लाभों को जागरूक करने के लिए आज यहां कार्पोरेट जागरूकता कार्यक्रम आयोजित किया गया। एन.एस.डी.एल. के कार्यकारी उपाध्यक्ष अमित सिन्हा ने कहा कि यदि योजना लोगों को रिटायरमेंट बचत के लिए एक कम लागत का स्पष्ट मॉडल प्रदान कर रही है। ग्राहकों के लिए योजना द्वारा प्रदान अतिरिक्त कर लाभ एक प्रमुख आकर्षण है। अलंकित समूह के चेयरमैन अलोक कुमार अग्रवाल ने कहा कि केंद्र सरकार द्वारा प्रारंभ परियोजनाओं के प्रबंधन और दीर्घदर्शिता के साथ कंपनी वित्तीय प्रबंधन की जटिलताओं को सुलझाने व ग्राहकों को परेशानी मुक्त एवं सार्थक रिटर्न सुनिश्चित करने के उद्देश्य पर ध्यान केंद्रित करेगी। यह एक स्वैच्छिक बचत योजना है जो भारत के सभी 18 से 60 वर्ष की आयु वाले नागरिकों के लिए खुली है।